



TRIBUNAL GHAL TALBIET ZGHAR

**GUDIKATUR DR.
YANA MICALLEF STAFRACE**

Seduta ta' l-4 ta' Ottubru, 2012

Talba Numru. 1515/2010

Icon Studios Limited (C 26538)

vs

The Golden Shepherd Group Limited (C 14948)

It-Tribunal,

I PRELIMINARI

Ra l-AVVIZ formulat hekk:-

Peress illi s-socjeta' attrici rendiet servizzi lis-socjeta' konvenuta, liema servizzi huma relatati ma' disinn u *hosting* tal-website ta' l-Isptar "St. Philips Hospital", u ghal dan irrilaxxjat diversi fatturi annessi u mmarkati bhala Dok. ISL 1 – ISL 3;

U peress li l-bilanc dovut lis-socjeta' attrici jammonta ghal elf, sitt mijha u tlieta u sittin euro u tmenin centezmu (€1,663.80) kif inhu evidenzjat mill-*statement* datat is-16

Kopja Informali ta' Sentenza

t'Awwissu tas-sena 2010 hawn anness u mmarkat bhala Dok ISL 5;

U peress illi minkejja diversi interpellazzjonijiet ghall-hlas tal-bilanc dovut, is-socjeta' konvenuta baqghet inadempjenti;

Ghalhekk is-socjeta' konvenuta qieghda tintalab thallas lis-socjeta' attrici l-ammont ta' €1,663.80 rappresentanti drittijiet ghal servizzi ta' disinn u *hosting* tal-website ta' l-imsemmi sptar.

Bl-ispejjez u bl-imghaxijiet skond il-ligi.

Ra r-RISPOSTA formulata hekk:-

1. Preliminarjament, in kwantu t-talba attrici tirreferi ghal zmien li jmur lura aktar minn sentejn mit-30 ta' Settembru 2010 (data li fiha gie ntavolat I-Avviz tat-talba) din waqhet bil-preskrizzjoni ta' sentejn skond l-Artikolu 2149 (c) tal-Kodici Civili (Kapitolu 16 tal-Ligijiet ta' Malta);

2. Subordinatament fil-mertu u minghajr pregudizzju ghas-succipit, it-talba attrici għandha tigi michuda bl-ispejjez billi s-socjeta konvenuta qatt ma ngaggat lis-socjeta' attrici għal "hosting" izda għal-dizinn ta' "website" biss lejn l-ahhar tas-sena 2002, għal liema servizz is-socjeta' konvenuta debitament hallset lis-socjeta' attrici, u dan l-"hosting" kien u baqa jigi provdut minn Ondnet Services Limited (C 32392) u li għalihi is-socjeta' konvenuta hallset lill-Ondnet Services Limited (C 32392)

Ra li fl-udjenza tal-21 ta' Gunju 2011 is-socjeta' konvenuta rrilevat li l-eccezzjoni tal-preskrizzjoni hi limitata għal certi *invoices* specifici u allura l-partijiet qablu li d-deċizjoni dwar il-preskrizzjoni għandha tingħata mal-gudizzju finali.

II PROVI

(1) **Dr. GG. Gatt** għas-socjeta' attrici xehed (b'affidavit) li hu kien, f'isem is-socjeta' attrici, reponsabbli għal xogħol fl-interess tas-socjeta' konvenuta, konsistenti f'bini ta'

website ghall-promozzjoni tal-isptar St. Philip kif ukoll il-*hosting* mehtieg biex il-website ikun hemm ghal min irid jarah. Ghal dan il-progett hu u Dr. Frank Portelli (ghall-kumpanija konvenuta) iltaqghu fil-Hotel Westin fit-23.12.2009. Ftehmu fuq il-prezz imnaqqas ta' €1,239 biex isir hlas minnufih. Fl-Annex A hemm il-qbil ta' Dr. Portelli li qallu li ried zmien biex jigri wara l-kredituri tal-isptar.

(2) Il-hlas ma sar qatt minkejja li nsistew ma Dr. Portelli (Annex B). Nghataw aktar zmien u l-hlas anke bla nteressi, baqa ma sarx (Annex C u D). Wara aktar sikkar talbu l-hlas b'ittra ta' Dr. A. Mifsud Bonnici.

(3) Dr. Gatt ikompli li fis-“6 ta’ Settembru 2010 Dr. Portelli biddel id-diska fejn allega li qatt ma talab is-servizz ta’ *hosting* u li kien qed jghid dan wara li kkonsulta mattim tekniku tieghu “OnDNet”. Irrizulta li “OnDNet ghamlu tibdiliet teknici lid-domain www.stphilips.com .net sabiex dan jutilizza s-servizz ta’ *hosting* mingħand ICON. Dan jikkostitwixxi “gharfien li s-servizz ta’ *hosting* kien qed jingħata”. Hawn saret referenza ghall-Annex E u F.

(4) Ix-xhud qal li kien wara li s-socjeta’ attrici iccaqelqet ghall-hlas li Dr. Portelli qed jikkontesta l-hlas. Fil-fatt is-servizz ta’ *hosting* baqa jingħata sal-ahhar ta’ Frar 2011 u da parti ta’ Dr. Portelli ma ndenjax ruhu jgharrāfhom meta waqaf juza s-servizzi tagħhom. Jekk il-konvenut noe hallas xihaga bi zball lil haddiehor jaraha ma dan.

(5) **Dr. F. Portelli** ikkonferma l-laqgha ma Dr. GG GAtt fil-Westin Hotel u li ftehmu fuq *design* gdid ghall-website. Kien hemm xi ohrajn magħhom. Qatt ma tkellmu fuq *hosting* ghax ga kellhom servizz minn OnDNet ta’ Mario Psaila. Qal li huma hallsu l-pendenzi kollha mal-kumpanija attrici u l-kwistjoni hi biss fuq il-*hosting*. Dr. Gatt kien issuggerixxa xi trasferiment izda hu qallu li kien kuntent b’li kellu.

(6) Kienu Itaqghu hu, Dr Gatt u Mr. Psaila u hu spjega lil Mr. Psaila li s-socjeta’ attrici kienet ser tiehu hsieb id-*design* izda hu xtaq ikompli bil-*hosting* għand Mr. Psaila pero Dr. Gatt kien wera x-xewqa li l-website tal-isptar tigi

fuq il-computers tas-socjeta' attrici biex ikun jista jahdem fuq id-disinn. Il-laqgha saret appozitament biex jinghad li l-hosting kelli jissokta minn Mr. Psaila ghax kieku ried mod iehor ma kienetx issir il-laqgha.

(7) Kien f'Gunju 2009 li hu rcieva l-email Dok FB b'xi query rigwardanti l-hosting. Nsista li m'ghandu jati xejn ta' hosting. Mill-2003 sal-2009 qatt ma rcieva xi att gudizzjarju.

(8) Muri I-Annex E, ix-xhud qal "jista jkun xi l-ewwel draft imma jien mhux dan l-agreement li ffirmajt ghalih". Hu kien qed ihallas ghall-hosting lil OnDNet. Zied jghid:-

Jiena meta sirt naf li kien hemm dan id-dizgwid jiena tlabt lill-On the Net jaghmlu l-hosting huma mill-gdid u kont ghidtilhom ukoll biex jibdew jamghlu u jmantnu l-website huma stess. Dawn l-istruzzjonijiet saru da parti tieghi lil On the Net biex jergghu jibdew jaghmlu l-hosting qisu mit-2010 lil hawn. Jiena nghid li lil On the Net bqajit inhallashom ghal hosting ghax skond jiena huma kienu li kelli d-dover li nhallashom ghal hosting. Rigwardanti dak il-perjodu bejn it-2004 u t-2009 jiena nghid li ghalkemm il-hosting kien isir għand l-Icon ma kienx hemm pagamenti dovuti mingħandi ghax dan il-hosting kien jirrigwarda biss il-maintenance tal-website biex ikollhom access għall-istess website ghax inkella rridu l-permess tal-On the Net kull darba li jkollhom bzonn jagħmlu xi haga fl-istess website. On the Net iħhostjaw affarrijiet bhal e-mails u servizzi simili u mhux il-website.

(9) **Mario Psaila**, qal hekk:-

Niftakar li kien hemm meeting fejn kien hemm prezenti Dr Gatt tal-Icon Studios kif ukoll Dr Portelli tas-St Philips peress li jiena kont l-kumpanija tieghi kienet tiprovvdi internet services lil St Philips Hospital rigwardanti domains u e-mails u web hosting imma l-kumpanija tieghi ma kinitx tagħmel web designs filwaqt li l-Icon Studios jagħmlu dan it-tip ta' xogħol u dan il-meeting kien intiz u f'dan il-meeting kienet saret diskussjoni kif il-kumpanija tieghi kellha tkompli tiprovvdi servizzp ta' hosting e-mails u affarrijiet simili kif konna dejjem nagħmlu filwaqt li d-design

kienet ser issir minn Icon Studios. Jiena at some point fil-meeting inqalghet il-kwistjoni li peress li kien hemm problema biex itellghu l-website ddisinjata minnhom fuq il-hosting tagħna probabilment xi haga li kellha x'taqsam mas-security id-diskors kien li peress li kien hawn dawn id-diffikultajiet ahna kellna nkomplu nagħmlu l-hosting tal-mail u affarrijiet simili filwaqt li meta rigwardanti l-web page din kellha tigi hhostjata mill-Icon Studios bla hlas u b'hekk meta n-nies jidħlu fuq il-web page jigu re directed mingħandna direttament għal Icon Studios. Meta tani l-istruzzjonijiet Dr. Portelli biex nawtorizza din il-haga jiena hekk għamilt. Ahna dejjem thallasna mingħand St Philips kont wieħed li kien jinkludi wkoll l-hosting. Dawn il-hlasijiet għadhom għaddejjin sallum.

In kontro-ezami qal:-

Wara li kellna dan il-meeting li kien gara hu li l-website tal-Icon kienet qatt ma giet hostjata fuq is-servizzi tagħna izda kienet immedjatamente tigi re directed fuq l-hosting tal-Icon. Jiena ma għamilt hosting tal-ebda website tal-Isptar St. Philips minn wara li din il-website tal-Icon provduta mill-Icon Studios giet re diretta kif għadni kif spjegajt

III KONSIDERAZZJONIJIET

It-TRIBUNAL, wara li qies dak kollu migħjud hawn fuq u wara li qies is-sottomissjonijiet tad-difensuri iqis hekk:-

1. Hawnhekk għandna zewg verzjonijiet tal-fatti, bis-socjeta' konvenuta tibdel il-pozizzjoni tagħha waqt li għaddej il-għbir tal-provi.
2. Wieħed hawn josserva li f'sede civili id-decident irid jiggwida ruhu billi jizen il-provi mressqa u jara jekk l-attur wasalx, sal-punt anke fuq bazi ta' probabilitajiet li, jipprova l-kaz tieghu. B'mod li d-decident ikun jista jati d-decizjoni tieghu favuru.
3. Wieħed irid, f'dal-kaz, jibda biex jiddeciedi l-kwistjoni tal-preskrizzjoni per art 2149 (c) tal-Kap 16 li hi dik ta'

Kopja Informali ta' Sentenza

sentejn u tirrigwarda, *inter alia* l-hlas mitlub minn dawk li jezercitaw professjoni jew arti oltre dawk imsemmija specifikatament fl-istess subinciz. Hawn is-socjeta' konvenuta tindika li t-TALBA attrici giet intavolata fit-30 ta' Settembru 2010. Issa hawn jigi notat li s-socjeta' konvenuta, fl-udjenza tal-21 ta' Gunju 2011 qalet li kellha tirredigi prospett fejn tindika l-invoices li huma preskritt u dawk kontestati (ara *fol* 20).

4. Hawnhekk wiehed idur fuq l-Annex A, *a fol* 30, fejn Dr. Frank Portelli ghas-socjeta' konvenuta, f'email datat 11 ta' Jannar 2010 jghid hekk:-

Hi Gege

I am in agreement

Give us some time to get on top of our Creditors after the Xmas New Year break and we will settle the agreed amount.

It was good to talk to you too and we should meet up a little more after.

Thanks

Frank

5. Dan hu kliem car bizzejzed, fejn m'hemm ebda riserva u fejn ma tissemma ebda "bla pregudizzju". Kulma jfisser hu li qed jigi speci ta' negozjat meta u kif ser isir il-hlas. Jigifieri l-kreditur mhux qed jaqbez fuq id-debitur akkost ta' kollox u dana biex jati nifs lill-istess debitur li, kif qal hu stess, kelli jhabbat wiccu mad-debituri tieghu ukoll. Dan l-atteggjament tas-socjeta' attrici jista b'xi mod jipregudikaha meta tqis l-imgieba ta' ammissjoni da parti tad-debitur tagħha?

6. Id-debitur ma jistax ikun aktar car meta fl-annex B (a fol 28) insibu dak li gej indirizzat minn Dr. Portelli lill-ufficċju ta' Dr. GG Gatt:-

*I had spoken to Dr. Gege agreed on the amount.
However we need some time to effect this payment which
had not been catered for.
So please bear with us
Regards Dr. Frank Portelli*

7. Wasalna fl-1 ta' Marzu 2010 (ara Annex C a fol 29) u Dr. Portelli qed isemmi n-negojzati li kellu mal-Gvern li kienu ilhom ghaddejjin ghal-18-il xahar u li kien għadu jittama f'konklużzjoni. Rega ssemmha l-istess fl-Annex D (a fol 30) u hawn Dr. Portelli jitlob lil Dr. Gege "please bear with me".

8. Dan kollu mhux biss iwaqqa d-difiza tal-preskrizzjoni sollevata izda jgieghel lit-TRIBUNAL jaccetta, dwar il-mertu, dak li qal fl-affidavit tieghu Dr. Gege Gatt. Hawnhekk issir riferenza ghall-paro 5 tal-affidavit fejn jingħad li kien biss wara li s-socjeta' attrici iddecidiet li tiehu l-pass li tikteb b'avukat li "Dr. F. Portelli biddel id-diska fejn allega li qatt ma talab is-servizzi ta' "hosting" li rrizulta fil-kont ta' €2,478.00"

9. L-arrangamenti li s-socjeta' konvenuta sata kellha ma terzi ma jippreġudikax dak li ghadda bejn iz-zewg societajiet kontendenti f'dina l-kawza. Is-servizz li s-socjeta' attrici kellha tati, tatu.

IV DECIZJONI

In vista ta' dak kollu hawn fuq kunsidrat it-TRIBUNAL jiddeciedi billi (1) jichad l-eccezzjoni ta' preskrizzjoni sollevata mis-socjeta' konvenuta, (2) jilqa t-talba attrici u jikkundanna lis-socjeta' konvenuta thallas lis-socjeta' attrici il-*quantum* ta' elf, sitt mijja, tlieta u sittin Ewro u tmenin centezmi (€1,663.80c) (3) bl-imghax jibda għaddej mil-lum sal-jum tal-pagament effettiv u (4) jikkundanna lis-socjeta' konvenuta biex thallas l-ispejjes ta' dina l-kawza

< Sentenza Finali >

Kopja Informali ta' Sentenza

-----TMIEM-----